

«Гөлләргә тиңлибез сезне!»

(Г.Гумерова.)

7 март Бәзәкә авылы мәдәният йортында Халык-ара хатын-кызлар көне уңаеннан бик матур чара булып узды. Авылның иң батыр, иң көчле рухлы ир егетләре хатын – кызларга бәйрәм бүлгә матур концерт программасы әзерләделәр. Яңа жырлар, дөртлө биюләр, кызыклы скетчлар бер-бер артлы тамашачының көчле алкышларына күмелеп барды. 300 урынлы залда бер генә буш урын да юк иде. Сәхнәдәге егетләргә жанатарлар “Сез булдырасыз!” “Молодцы!” дигән плакатлар белән көч өстәп тордылар. Мәдәният йортында бу көнне шуның хәтле жылы, күңелгә рәхәтлек бирә торган атмосфера хөкем сөрдө.

Уйнап кына башанган эш (хатын-кызлар 23 февральгә, ир-егетләр 8 мартка концерт куя дигән суз...), зур оборотлар алып, зур тырышлык, көч таләп итеп, “5”ле билгесә белән бәяләнеп тәмамланып та куйды. Егетләребезнең борчылулары да (“Без бик аз бит!(((”) урынлы булмады, концерт менә дигән булды!!! Алар хатын- кызларга җавап хаты да язарга онытмаганнар:

Ир-егетләрдән җавап хаты.

Гөлләргә тиңлибез сезне!

Дип башладык бәйрәм кичен.

Гүзәл затлар курсен әле

Тойсын әле ирләр көчен!

Сезнең язган хатка җавап

Бирер көн дә килеп җитте

Ул конвертны алганнан соң

12 көн вакыт үттө.

Нәкъ 12 тынгысыз көн

Нәкъ 12 йокысыз төн

Җавап эзләп күзләр талды

Инде бар да артта калды.

Бәхәсләшә бәхәсләшә

Җавап яздык сезнең хатка

Без дә күп эшләр майтардык

Гүзәл затлар сезнең хакка...

Ничә пот иннек ашыйбыз

Дип язгансыз хатыгызга.

Ашамагыз, безгә калсын

Нигә алай ашыгырга.

Биек үкчәләрдә йөрөп

Интекмәгез безнең өчен

Биек үргә үрмәләүләр

Бетерә ул ирләр көчен.

Ясалма каш -керфекләргә

Чит ил хатыннары йөртсен.

Сезнең тәбигый матурлык

Үзе очсыз, үзе өстен!

Кыскасы..кызлар без сезне
Ничек бар шулай сөябез.
Юк, юк диеп уйласак та
Гел әйе, әйе диябез.

Сезгә ошарга тырышып
Без дә көч түгеп карадык
Әле жырлап, әле биеп
Тамашачыга ярадык.

Әмма ләкин киләчәктә
Концертларны бергә куыйк
Бергә биик, бергә жырлыйк
Һәр вакытта бердәм булыйк.

Чын куңелдән тәбриклибез,
Сөйкемле хатын-кызларны
Тормыш юлын яктыртучы
Якты янган йолдызларны.

Иң изге матур теләкләр
Кабул итеп алыгыз.
Ир-атның таянычы сез
Мәңге янда калыгыз!





Бу көнне зур хөрмәткә ия булган авылдашыбыз Ибәтуллина Шаргыя апаны 90 яшьлек юбилее белән Бәзәкә авылы жирлеге башлыгы Кашафутдинов Ильмир Ильгизович котлады. Шаргыя апага авылыбызнын Почетлы гражданыны исеме бирелде, Хезмәтләре өчен медале белән бүләкләнде.
Чын күңелдән котлыйбыз!!!



























“Рәхмәт, әти-әни!” композициясе.











Киләсе концертларда, катнашучы артистларыбызның саны тагын да артыр дигән теләктә калабыз! Еллар имин булсын, бәйрәмнәр булып торсын, амин!